

Şəhid əməkdaşımızın xatirəsinə...

"Azərbaycan" qəzetinin şəhid əməkdaşı Elgün İsmayılovun xatirəsinə həsr edilən növbəti yaradıcılıq müsabiqəsinə yekun vurulub

Bu gün uzun illər düşmən əsaretində olan torpaqlarımız işğaldan azad olunubsa, suverenliyimiz tamdırsa, Azərbaycanın hər guşəsində bayrağımız dalğalanırsa, bu, həyatını, canını, qanını Vətəninə fəda edən igidlərimiz sayəsindədir. Qəhrəman şəhidlərimizin əziz xatirəsinə daim qəlbimizdə yaşatmalı, xatirələrini əbədiləşdirərək gələcək nəsillərə çatdırmalıyıq.



də redaksiya kollektivi İkinci Şəhidlər xiyabanına gedərək onun məzarını ziyarət etdilər, məzarına çiçəklər düzərək ruhuna dualar oxudular. Redaksiyada davam edən anım mərasimi Vətən uğrunda canından keçən şəhidlərin xatirəsinin birdəqiqətlik sükutla yad edilməsi ilə başladı.

Tədbiri "Azərbaycan" qəzetinin baş redaktoru Bəxtiyar Sadiqov açaraq bildirdi ki, redaksiya əməkdaşları Elgün İsmayılovun xatirəsinə həsr olunan yaradıcılıq müsabiqəsinə həvəslə qoşulurlar: "Bu gün Vətən müharibəsində öldürülən möhtəşəm Zəfər Birinci Qarabağ savaşında canından keçən şəhidlərimizin əziz xatirəsinin gənclər üçün əsl qəhrəmanlıq məktəbi olduğunu sübut edir". Baş redaktor vur-



ğuladı ki, 5 il öncə Prezident, Müzəffər Ali Baş Komandan İlham Əliyevin "dəmir yumruğu"u ilə xalqın qisası alındı və heç bir şəhidin qanı yerdə qalmadı: "Dövlət başçısının müharibəyə qədər apardığı çətin, qətiyyətli və diplomatik bacarıq tələb edən siyasət, eləcə də müharibənin hərbi, diplomatiya

və informasiya cəbhələrində qazanılan qələbə bizi qalib dövlətə çevirdi. Azərbaycan Silahlı Qüvvələrinin Vətən müharibəsində qazandığı tarixi hərbi-siyasi qələbə sayəsində xalqımızın milli qüruru özünə qayıtdı. Bu gün biz artıq qalib dövlətlik, qalib xalqıq. Öz torpağına sahib çıxmağı, şəhi-

dinin qisasını almağı bacaran qüdrətli dövlətlik. Ərazimizdə bir nəfər də olsun separatçı, terrorçu yoxdur. Qalib xalqın nümayəndələri kimi Elgünün xatirəsinə həsr olunmuş yaradıcılıq müsabiqəsinə də artıq beş ildir ki, zəfər ovqatı ilə qeyd edirik. 30 il təqvimlərimizdə yer alan qara günlərin yerini indi bayram günləri əvəzləyib. Bu qalibiyyət xoşbəxtliyini bizə ürəklərində vətən sevgisi daşıyan, gözlərini qırpmadan düşmənin sinəsinə gərəkən qəhrəman oğullarımız bəxş ediblər".

Baş redaktor vurğuladı ki, indi xalqımız Qarabağ və Şərqi Zəngəzurdan Müzəffər Lider İlham Əliyevin rəhbərliyi ilə həyata keçirilən böyük quruculuğun təntənəsini yaşayır: "Budəfəki müsabiqəyə təqdim olunmuş jurnalist yazılarının hər birinin Vətən müharibəsi qəhrəmanları, işğaldan azad edilmiş ərazilərimizdə icra edilən bərpa-quruculuq işləri ilə bağlı olması da bu baxımdan təsadüfi deyil. Biz hərbi vətənpərvərlik tərbiyəsinə daim diqqət ayırmalı olduğumuzun məsuliyyətini yaxşı anlayırıq".

Sonra müsabiqənin nəticələri elan edildi. Redaksiyanın əməkdaşları Vahid Məhərrəmov, Züleyxa Əliyeva və Ülker Xaspoladova vətənpərvərlik mövzusunda məqalələrinə görə qalib elan olundular.

"Azərbaycan"